

## نامہ میرے نامے!

محترم جناب مدیر ماہنامہ رُشد!

السلام علیکم ورحمة اللہ وبرکاتہ

مزاج گرامی بخیر!

ماہنامہ رُشد کا شمارہ نمبر ۵ (ستمبر، اکتوبر ۲۰۰۴ء) موصول ہوا۔ آپ کا بہت ممنون ہوں کہ آپ نے مجھے رسالہ ارسال کیا ہے۔ تین مضامین (رمضان! اہم تاریخ واقعات، حدر جم اور مولانا اصلاحی اور مولانا محمد رمضان سلفی صاحب کا انٹرویو) ایک نشست میں پڑھے، ماشاء اللہ ماہنامہ رُشد کا اجرا علمی و ادبی دنیا میں گرفتار اضافہ ہے۔ اس وقت جماعت الحدیث پاکستان کے ماہوار رسائل میں 'ماہنامہ محدث' ایک منفرد مقام کا حامل ہے جو مولانا حافظ عبد الرحمن مدنی اور محترم حافظ حسن مدنی خلیفت کی ادارت و گرافی میں شائع ہوتا ہے۔ محدث کے علمی و تحقیقی مقالات قارئین کے علم میں اضافہ کا باعث بنتے ہیں۔

ماہنامہ رُشد کے مضامین بھی بڑے جاندار اور تحقیقی ہیں۔ آپ نے اس کا اجرا کر کے اہل علم کو ایک گرفتار علمی و ادبی تخفہ دیا ہے۔ جس مجلہ کو حافظ عبد الرحمن مدنی رحمۃ اللہ علیہ جیسے محقق عالم دین کی سرپرستی حاصل ہو وہ انشاء اللہ العزیز بہت جلد علمی دنیا میں ایک مقام بنائے گا۔ اس وقت ملک میں حدیث نبوی صلی اللہ علیہ و آله و سلم کے خلاف طوع اسلام تو تقریباً نصف صدی سے زیادہ عرصہ ہو گیا ہے، پر دیگنڈہ کر رہا ہے کہ حدیث دین میں جحت نہیں، اس کی حیثیت تاریخ کی ہے۔ علمائے الحدیث شروع ہی سے حدیث کا دفاع کر رہے ہیں۔ اب ایک نیا فتنہ جاوید احمد غامدی نے کھڑا کیا ہے۔ علمائے اہل حدیث جیسا کہ آپ اس سے بخوبی آگاہ ہیں، اس کا دفاع کر رہے ہیں، اس لئے میری آپ سے یہ درخواست ہے کہ آپ ہر ماہ ماہنامہ رُشد میں دفاع حدیث کیلئے مضمون شائع کریں اور اس سلسلہ میں مضامین کیلئے محقق العصر مولانا ارشاد الحق اثری، مولانا محمد یحییٰ گندلوی آف ساہوالہ ضلع سیالکوٹ، مفسر قرآن حافظ صلاح الدین یوسف رحمۃ اللہ علیہ اور دوسرے اہل علم سے مضامین حاصل کریں۔ اس کے علاوہ شخصیات کا عنوان بھی ہونا چاہئے لیکن ہر ماہ 'تذکرہ علمائے الحدیث' کے عنوان سے پانچ چھ صفحات پر کسی عالم دین کے حلقاتِ زندگی اور اس کی علمی، دینی اور تصنیفی خدمات کا تذکرہ ہو۔ مجموعی لحاظ سے رُشد کا شمارہ نمبر ۵ بہترین علمی مسودا کا حامل ہے۔ آپ مبارکباد کے مستحق ہیں کہ آپ نے ایک علمی رسالہ کا اجرا کر کے علمی و ادبی دنیا میں گرفتار اضافہ کیا ہے۔

اس سے پہلے جو شمارے شائع ہوئے ہیں اگر وہ بھی ارسال کر دیں تو نوازش ہوگی۔ شخصیات پر اگر آپ چاہیں تو